

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī vādirājayati kṛtam*

## **॥ śrī śrīśaguṇadarpaṇastōtram ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

*śrīḥ*

*śrīmatē rāmānujāya namaḥ*

*śrīmatē nigamāntamahādēśikāya namaḥ*

## **॥ śrī śrīśagunadarpanastōtram ॥**

*yā sugandhāsyanāsādinavadvārā'khilēna yā |  
durādharsā sarvasasyōdayārtham yā kariṣinī ॥ 1 ॥*

*yā nityapuṣṭā sarvāṅgaiḥ saundaryādiguṇairapi |  
īśvarīṁ sarvabhūtānāṁ tāmihōpahvayē śriyam ॥ 2 ॥*

*mātarlakṣmi namastubhayāṁ mādhavapriyabhāmini |  
yuvāṁ viśvasya pitarāvitarētarayōginau ॥ 3 ॥*

*samanā kila mātastvamamunā tadayōginī |  
mama nāthēna naiva syā vimanāśca na sa tvayi ॥ 4 ॥*

*tvāṁ vēdamānīnī vēdavēdyāḥ kila sa tē priyāḥ |  
tvāṁ mūlaprakṛtirdēvī sa divyapurusaḥ kila ॥ 5 ॥*

*yastvāmurasi dhattē'mba kaustubhadhyutibhāsitē |  
sa tvāṁ naivācyutaḥ sarvasyātyayē satyapi tyajēt ॥ 6 ॥*

*dēvi tvāṁ lalanāratnaṁ dēvō'sau puruṣottamaḥ |  
yuvāṁ yuvānau satataṁ yuvayōrna vayō'dhikaḥ ॥ 7 ॥*

*tvāṁ padminī padmavaktrā padmākṣī padmaviṣṭarā |  
padmadvayakarā padmakōśābhastanaśōbhanā ॥ 8 ॥*

*padmahastā padmapādā padmanābhamaṇaḥpriyā |  
padmōdbhavasya jananī padmā ca varavarṇinī ॥ 9 ॥*

*ambāṁ pītāmbaraśrōṇīṁ lambālakalasanmukhīṁ |  
bimbādharoṣṭhīṁ kastūrījambālatilakāṁ bhajē || 10 ||*

*ratnōddīptasumāṅgalyasūtrāvṛtaśirōdharāṁ |  
kuṇḍalaprabhayōddanḍagandamaṇḍalamāṇḍitāṁ || 11 ||*

*kucakañcukasañcārihārānīkamanōharāṁ |  
kāñcīkiñkiṇimañjīrakañkaṇādyairalaṅkṛtāṁ || 12 ||*

*suvarṇamaṇḍapē ratnacitrasiṁhāsanōttamē |  
namāmi harīnā sākamindirāṁ kṛtamandirāṁ || 13 ||*

*brahmādyā vibudhaśrēṣṭhā brahmānyādyāḥ surāṅganāḥ |  
yāṁ pūjayanti sēvantē sā māṁ pātu ramā sadā || 14 ||*

*sarvālaṅkārabharitau sarvasadguṇamaṇḍitau |  
śarvādisarvabhaktaughasarvasampadvidhāyakau || 15 ||*

*sumukhau sundaratarau sunāsau sukhacittanū |  
surārādhitapādābjau ramānārāyaṇau stumah || 16 ||*

*catuskapardā yā dēvī caturāsyādibhiḥ stutā |  
caturvēdōditaguṇā caturmūrtērharēhpriyā || 17 ||*

*ghṛtapratīkāṁ tāṁ nityam ghṛtapūrṇānnadāyinīm |  
yathēṣṭavittadātrīm ca natō’smyabhayadām śriyam || 18 ||*

*vādirājēna racitāṁ śrīśrīśaguṇadarpaṇam |  
imāṁ stavāṁ paṭhan martyaḥ śrīmān syānnātra samśayaḥ || 19 ||*

**॥ śrī śrīśaguṇadarpaṇastōtram samāptam ॥**